

नॉर्दर्न कोलफील्ड्स लिमिटेड  
(मिनिरात्र कंपनी)  
(कोल इण्डिया लिमिटेड की अनुषंगी कंपनी)



Northern Coalfields Limited  
(AMiniratna Company)  
(A subsidiary of Coal India Limited)

## जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्र क्र० एनसीएल/ज०स०वि०/प्रेसवि०/2017-18/108

दिनांक- 05/06/2017

प्रेस विज्ञप्ति

एनसीएल एक जिम्मेदार कॉरपोरेट पर्यावरण सिटिजन : श्री टी०के० नाग  
एनसीएल में पर्यावरण संरक्षण के प्रति संकल्प लेने के साथ मनाया गया विश्व पर्यावरण  
दिवस

नॉर्दर्न कोलफील्ड्स लिमिटेड (एनसीएल) में विश्व पर्यावरण दिवस सोमवार को पर्यावरण संरक्षण एवं संवर्द्धन के प्रति संकल्प लेने के साथ मनाया गया। इस अवसर पर पर्यावरण संरक्षण के प्रति जागरूकता फैलाने वाले कई कार्यक्रम आयोजित किए गए। एनसीएल मुख्यालय में कार्यक्रम की शुरुआत ध्वजारोहण और शपथ ग्रहण के साथ हुई। कार्यक्रम में एनसीएल के अध्यक्ष-सह-प्रबंध निदेशक (सीएमडी) श्री तापस कुमार नाग बतौर मुख्य अतिथि उपस्थित थे। साथ ही, निदेशक (कार्मिक) सुश्री शांतिलता साहू, निदेशक (तकनीकी/संचालन) श्री गुणाधर पाण्डेय, निदेशक (वित्त) श्री पी०एस०आर० के० शास्त्री और निदेशक (तकनीकी/परियोजना एवं योजना) श्री जे० एल० सिंह बतौर विशिष्ट अतिथि उपस्थित थे।

मुख्य अतिथि श्री टी०के० नाग ने एनसीएल के अधिकारियों/कर्मचारियों को पर्यावरण की रक्षा एवं उसमें यथासंभव सुधार और पारिस्थितिकी तंत्र सहित सारे प्राकृतिक संसाधनों की सुरक्षा के प्रति संजीदा रहने की शपथ दिलाई। साथ ही, श्री जे०एल० सिंह ने एनसीएल की होल्डिंग कंपनी कोल इंडिया लिमिटेड (सीआईएल) के चेयरमैन श्री सुतीर्थ भट्टाचार्य का संदेश पढ़कर सुनाया। इसके बाद कंपनी मुख्यालय प्रांगण में मुख्य अतिथि, विशिष्ट अतिथियों और एनसीएल के अधिकारियों-कर्मचारियों ने पौधारोपण किया।

कार्यक्रम को संबोधित करते हुए श्री नाग ने कहा कि भारत सरकार ने अनेक विश्व मंचों पर पर्यावरण संरक्षण के प्रति बार-बार अपनी प्रतिबद्धता दोहराई है। इस दिशा में काम करते हुए सरकार पर्यावरण संरक्षण के अनेक कार्यक्रम चला रही है। एक जिम्मेदार कॉरपोरेट पर्यावरण सिटिजन होने के नाते एनसीएल ने पर्यावरण संवर्द्धन एवं पारिस्थितिकी पुनर्स्थापन की दिशा में अनेक प्रयास किए हैं। हमारी दिन-प्रतिदिन की गतिविधियों में किए गए छोटे-छोटे प्रयासों से पर्यावरण संरक्षण को बल मिलता है। साथ ही, उन्होंने एनसीएल परिवार के सदस्यों से अपील की कि वे पर्यावरण संरक्षण एवं संवर्द्धन के प्रति अपनी प्रतिबद्धता को नई मजबूती के साथ अमल में लाएं।

एनसीएल मुख्यालय में पर्यावरण दिवस कार्यक्रम की दूसरी कड़ी में पर्यावरण क्विज का फाइनल राउंड संपन्न हुआ एवं गत 1 जून को आयोजित की गई पर्यावरण से जुड़ी विभिन्न प्रतियोगिताओं के विजेताओं के लिए पुरस्कार वितरण समारोह आयोजित किया गया। अधिकारी मनोरंजन गृह सभागार में आयोजित

नॉर्दर्न कोलफील्ड्स लिमिटेड  
(मिनिराट्ना कंपनी)  
(कोल इण्डिया लिमिटेड की अनुषंगी कंपनी)



Northern Coalfields Limited  
(Aminiratna Company)  
(A subsidiary of Coal India Limited)

## जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

इस कार्यक्रम में एनसीएल के निदेशक (तकनीकी/संचालन) श्री गुणाधर पाण्डेय बतौर मुख्य अतिथि एवं निदेशक (तकनीकी/परियोजना एवं योजना) श्री जे0 एल0 सिंह बतौर विशिष्ट अतिथि उपस्थित थे।

समारोह को संबोधित करते हुए श्री गुणाधर पाण्डेय ने कहा कि एनसीएल देश की ऊर्जा जरूरतों को पूरा करने की अपनी जिम्मेदारी कोयला खनन और पर्यावरण के बीच संतुलन साधकर बखूबी निभा रही है और आने वाले समय में हमें इसी प्रतिबद्धता से आगे बढ़ना है।

श्री जे0एल0 सिंह ने अपने उद्बोधन में कहा कि पर्यावरण की रक्षा करना सदियों से भारतीय संस्कृति का अभिन्न अंग रहा है। उन्होंने कहा कि पर्यावरण को बचाकर ही मानव जीवन का अस्तित्व और भविष्य बचाया जा सकता है।

कार्यक्रम के दौरान में प्रश्नोत्तरी, प्रतियोगिता के विजेताओं के साथ विश्व पर्यावरण दिवस के उपलक्ष्य में आयोजित की गई मोबाइल फोटोग्राफी, चित्रकला और भाषण प्रतियोगिताओं के विजेताओं को पुरस्कृत किया गया। साथ ही, कंपनी के कर्मचारियों एवं उनके परिवारजनों को दैनिक जीवन में पॉलिथीन के प्रयोग को कम करने के लिए प्रेरित करने हेतु कपड़े से बने थैले का मुख्य एवं विशिष्ट अतिथि द्वारा विमोचन किया गया। इस थैले का वितरण कंपनी के सभी कर्मचारियों के बीच किया जाएगा।

एनसीएल के महाप्रबंधक (पर्यावरण) श्री योगेन्द्र मिश्रा ने कार्यक्रम में उपस्थित सभी लोगों का स्वागत किया, जबकि मुख्य प्रबंधक (पर्यावरण) श्री संजय मालवीय ने धन्यवाद ज्ञापन दिया। कार्यक्रमों में कंपनी मुख्यालय के महाप्रबंधक, विभागाध्यक्ष तथा बड़ी संख्या में अधिकारी-कर्मचारी उपस्थित थे।

एनसीएल के सभी क्षेत्रों में भी विश्व पर्यावरण दिवस पर अनेक कार्यक्रमों का आयोजन किया गया। ब्लॉक-बी क्षेत्र के पर्यावरण विभाग ने शनिवार को पर्यावरण संरक्षण से जुड़ी रंगोली एवं पेंटिंग बनाने की प्रतियोगिता का आयोजन किया। सोमवार को नेहरू शताब्दी चिकित्सालय (एनएससी) जयंत और दुधिचुआ एवं खड़िया क्षेत्र में अधिकारियों-कर्मचारियों ने पौधारोपण किया। कंपनी के सभी क्षेत्रों के महाप्रबंधकों ने अपने संदेश के जरिए अधिकारियों-कर्मचारियों को पर्यावरण संरक्षण के प्रति प्रेरित किया। साथ ही, सभी क्षेत्रों में पर्यावरण से जुड़ी विभिन्न प्रतियोगिताएं आयोजित की गईं।

जनसंपर्क अधिकारी